

विधान सभा प्रश्न

विभाग का नाम	:	बहुउद्देशीय परियोजनाएं एवं ऊर्जा
प्रश्न संख्या तारांकित	:	5212
उत्तर की तिथि	:	10.08.2022
विषय	:	पावर हाउस निर्माण
प्रश्नकर्ता का नाम	:	श्री इन्द्र सिंह (बल्ह)
सम्बन्धित मन्त्री	:	बहुउद्देशीय परियोजनाएं एवं ऊर्जा मंत्री

प्रश्न	उत्तर
सरकार बल्ह विधान सभा निर्वाचन क्षेत्र के बग्गी में बी0बी0एम0बी0 द्वारा 40 मैगावाट का पावर हाउस बनाने का विचार रखती है; यदि हां, तो इसका निर्माण कार्य कब तक आरंभ किया जाएगा तथा इसके लिए अब तक सरकार द्वारा कितनी औपचारिकताएं पूर्ण कर ली गई हैं तथा कितनी शेष हैं; ब्यौरा दें?	सूचना सभा पटल पर रख दी गई है।

तारांकित प्रश्न संख्या: 5212 जो कि श्री इन्द्र सिंह (बल्ह) द्वारा पावर हाउस निर्माण बारे पूछा गया है एवं दिनांक 10.08.2022 को उत्तर के लिए निर्धारित हुआ है, से सम्बन्धित सूचना:—

जी हाँ, बल्ह विधान सभा निर्वाचन क्षेत्र के बग्गी में सरकार द्वारा 40 मेगावाट क्षमता की बग्गी जल विद्युत परियोजना को कार्यान्वित करने हेतु इस परियोजना का आवंटन दिनांक 10.07.2019 को बी0बी0एम0बी0 को किया गया तथा दिनांक 08.11.2019 को हिमाचल प्रदेश सरकार एवं बी0बी0एम0बी0 के मध्य इस परियोजना हेतु समझौता ज्ञापन (Memorandum of Understanding) हस्ताक्षरित कर लिया गया है।

सरकार द्वारा बी0बी0एम0बी0 को इस परियोजना के निर्माण हेतु पूर्व-कार्यान्वयन समझौता (Pre Implementation Agreement) हस्ताक्षरित करने के लिए प्रारूप दिनांक 17.02.2021 को भेज दिया गया जिसमें बी0बी0एम0बी0 द्वारा प्रावधानों में संशोधन करने की प्रार्थना की गई थी। तदोपरांत सरकार द्वारा कुछ प्रावधानों में संशोधन करने के उपरान्त अंतिम प्रारूप दिनांक 07.07.2022 को बी0बी0एम0बी0 को सहमति प्रदान करने हेतु भेज दिया गया है जिस पर बी0बी0एम0बी0 द्वारा सहमति प्रदान करने के उपरान्त पूर्व-कार्यान्वयन समझौता (Pre Implementation Agreement) हस्ताक्षरित कर लिया जाएगा।

बी0बी0एम0बी0 द्वारा इस परियोजना के निर्माण कार्य हेतु 42 मेगावाट क्षमता की विस्तृत परियोजना रिपोर्ट (Detailed Project Report) सरकार को तकनीकी स्वीकृति के लिए जमा करवाई गई है। बग्गी जल विद्युत परियोजना के निर्माण कार्य से संबंधित विभिन्न औपचारिकताएं क्रमशः पर्यावरण व वन मंजूरी, तकनीकी आर्थिक मंजूरी, भूमि अधिग्रहण इत्यादि पूर्ण करना अभी शेष है। बी0बी0एम0बी0 के अनुसार सभी औपचारिकताएं पूर्ण करने उपरान्त इस परियोजना का निर्माण कार्य प्रारम्भ कर 30 माह में पूर्ण कर लिया जाएगा।
